

मल्लिकार्जुन खड़गे ने तुरन्त आनन-फानन में सैम पित्रोदा का इस्तीफा मंजूर किया

ऐसा कहा जा रहा है कि, वे इस बात से अति विचलित हुए कि, सैम पित्रोदा ने उन्हें अप्रत्यक्ष रूप से अफ्रीकी मूल का बताया, क्योंकि वे काले हैं तथा दक्षिण भारत (कर्नाटक) के रहने वाले हैं

-रेणु मिश्र-
-राष्ट्रदूत दिल्ली ब्यूरो-
नई दिल्ली, 8 मई। राहुल गांधी के मित्र, दार्शनिक एवं मार्गदर्शक सैम पित्रोदा को ओवरसीज कांग्रेस के अध्यक्ष पद से अपना इस्तीफा सौंपने को कहा गया। इसका कारण है पित्रोदा द्वारा ऐसी बातें बोलना है जिनसे पार्टी को शर्मिंदगी झेलनी पड़ती है। पार्टी अध्यक्ष मल्लिकार्जुन खड़गे ने उनका इस्तीफा तुरंत प्रभाव से स्वीकार कर लिया। एक छोट और बंद पड़े दैनिक अखबार को दिए एक साक्षात्कार में पित्रोदा ने भारतीयों के लिए कहा था कि उत्तर-पूर्व भारत के लोग चाइनीज, दक्षिण भारत के अफ्रीकी और पश्चिम भारत के लोग अरब के लोगों जैसे दिखते हैं। वे भारत में व्याप्त विविधता की बात कर रहे थे। उन्होंने कहा था कि इतनी विविधता के बावजूद भारत एकजुट है। भाजपा ने इस साक्षात्कार को मुद्रा बनाकर एक ऐसा देश-व्यापी अभियान शुरू कर दिया है और कांग्रेस के लिए उसका जवाब देना मुश्किल हो रहा है।

- राहुल गांधी के मित्र, फिलॉसफर व गाइड, सैम अंकल ने एक छोटे से, लगभग बंद अखबार को इंटरव्यू में दक्षिण भारतीयों को अफ्रीकी मूल, नॉर्थ-ईस्ट वालों को चीनी मूल तथा पश्चिमी हिन्दुस्तान (महाराष्ट्र आदि) को अरब मूल का बताया।
- हालांकि, सैम पित्रोदा ने साथ में यह भी कहा कि, इन सभी विविधता के बावजूद भारत एक "युनाइटेड" देश है, पर, भाजपा ने सैम पित्रोदा की टिप्पणी पर तूफान खड़ा कर दिया और सैम को ओवरसीज कांग्रेस के अध्यक्ष पद से इस्तीफा देना पड़ा।

पित्रोदा ने कुछ समय पूर्व ही विरासत कर लगाने की बात की थी जिससे भी कांग्रेस को शर्मिंदगी उठानी पड़ी थी। कांग्रेस ने ऐसा कोई कदम उठाया जाने का खण्डन किया, किन्तु भाजपा इसे एक मुद्दा बनाने में सफल रही। कांग्रेस नेता कहते हैं कि पित्रोदा ने अपनी मर्जी से ही त्याग पत्र दिया, लेकिन पार्टी के अंदरूनी सूत्र कहते हैं कि उन्हें अपना त्याग पत्र सौंपने के लिए

मुद्दों पर क्यों बोल रहे हैं जो कांग्रेस के एजेंडा का हिस्सा नहीं है। सूत्रों का कहना है कि पार्टी अध्यक्ष खड़गे अफ्रीकन से तुलना किए जाने से काफी नाराज हैं क्योंकि वे कर्नाटक से हैं और वे श्याम वर्ण के हैं। वर्तमान लोकसभा चुनाव में जाति भेद, धर्म भेद, क्षेत्रवाद और नस्ल भेद सब दिख रहा है। और मूल मुद्दों से ध्यान हटाने के लिए ऐसे मुद्दे लपकाने और उन्हें उछालने का कोई भी मौका भाजपा नहीं छोड़ती है, क्योंकि जनता को प्रभावित करने वाले मूल मुद्दों का मोदी व उनके लोगों के पास कोई जवाब नहीं है।

पेपर लीक में आरोपी ट्रेनी एस.आई. की रिहाई निरस्त

जयपुर, 8 मई (का.सं.)। राजस्थान हाईकोर्ट ने पुलिस उप निरीक्षक भर्ती 2021, पेपर लीक से जुड़े मामले में मुख्य महानगर मजिस्ट्रेट, द्वितीय, के गत 12 अप्रैल के उस आदेश को निरस्त कर दिया है, जिसके तहत अदालत ने 11 ट्रेनिंग एस.आई. सहित कुल 12 आरोपियों की हिरासत को अवैध मानते हुए उन्हें रिहा करने के आदेश दिए थे। इसके साथ ही अदालत ने डी.जी.पी. को कहा है कि, वह आरोपियों की अवैध हिरासत के संबंध में जांच कर 15 दिन में निचली अदालत

- राजस्थान हाई कोर्ट ने 12 अप्रैल के, मुख्य महानगर मजिस्ट्रेट के आदेश को निरस्त कर दिया और डी.जी.पी. से अवैध हिरासत के संबंध में जांच रिपोर्ट मांगी है।

में तथ्यात्मक रिपोर्ट पेश करें। जिसके आधार पर निचली अदालत अवैध हिरासत के बिंदु को तय करें। जस्टिस सुदेश बंसल की एकलपिठ ने यह आदेश राज्य सरकार को अपील को मंजूर करते हुए दिए। अदालत ने कहा कि, 19 मार्च 2024 को मुख्य महानगर मजिस्ट्रेट ने अन्य आरोपियों की अवैध हिरासत के संबंध में डी.जी.पी. को जांच करने के आदेश दिए थे और उनसे रिपोर्ट मांगी (शेष पृष्ठ 5 पर)

यू.पी. में मायावती से प्रत्याशी बदलवाए शाह ने?

-जाल खंभाता-
-राष्ट्रदूत दिल्ली ब्यूरो-
नई दिल्ली, 8 मई। उत्तर प्रदेश को जातिगत राजनीति के लिए जाना जाता है और केन्द्रीय गृह मंत्री अमित शाह इसका पूरा-पूरा उपयोग कर रहे हैं। उन्होंने इस काम के लिए बहुजन समाज पार्टी (बसपा) सुप्रीमो मायावती को बाध्य किया है, जिन्होंने अपने भतीजे आकाश आनंद के पद और अधिकार छीन लिए, जिससे कि उन्हें भाजपा को नुकसान पहुंचाने वाले चुनाव प्रचार को जारी रखने से रोका जा सके। इतना ही

- ऐसी चर्चा है कि, मायावती ने शाह के कहने पर 30 क्षेत्रों से प्रत्याशी बदल दिए और ऐसे प्रत्याशियों को टिकट दे दिए जो भाजपा की जीत आसान बना दें।

नहीं, मायावती ने बसपा के ऐसे 30 उम्मीदवार भी बदल दिए जो भाजपा की जीत की संभावनाओं को हानि पहुंचा सकते थे। मायावती ने कई ब्राह्मणों और ठाकुरों को बसपा टिकट दिया था, लेकिन उन्होंने इन उम्मीदवारों को अमित शाह के इशारे पर इस सप्ताह एक के बाद एक बदल दिया। वाराणसी के पास के जौनपुर लोकसभा निर्वाचन क्षेत्र का ही उदाहरण लीजिए, जहाँ से भाजपा ने महाराष्ट्र के प्रदेश उपाध्यक्ष कृपा शंकर सिंह को मैदान में उतारा है। कृपा शंकर पहले (शेष पृष्ठ 5 पर)

रविन्द्रनाथ टैगोर ने भी अपनी कविता में लगभग ऐसी ही बात कही थी, जो सैम ने कही

पर, टैगोर की कविता पर, ऐसा हंगामा कतई नहीं हुआ था, जो सैम के उद्गारों से हुआ

-अंजन रॉय-
-राष्ट्रदूत दिल्ली ब्यूरो-
नई दिल्ली, 8 मई। भारतीयों की विविधता के बारे में सैम पित्रोदा की टिप्पणियों पर की गई प्रतिक्रियाएं अपने आप में एक "नस्लवादी" दृष्टिकोण को परिलक्षित करती हैं। पित्रोदा ने जो बात मुंहफट अंदाज में कही, रविन्द्रनाथ टैगोर ने भी भारत की अनेकता में एकता पर लिखी गई एक कविता में वही बात कही है। भारतीय उपमहाद्वीप में आए विभिन्न नस्लों और पहचान के लोगों के एक भारतीय विचारधारा में तब्दील हो जाने को लेकर गई उक्त कविता पर किसी ने भी आपत्ति नहीं जतायी थी। पित्रोदा की टिप्पणियां भारत में प्रतिदिन होने वाली घटनाओं के समरूप हैं। उन्होंने पूर्वी और खासतौर पर पूर्वोत्तर भारत के लोगों के नाक-नक्शा की तुलना चाइनीज फीचर्स से की है, जो कोई नई बात नहीं है। दिल्ली में ऐसे असंख्य वाकिफ होते आए हैं जिनमें नॉर्थ-ईस्ट इंडिया के युवक-युवतियों को उदाया घमकाया गया और कभी-कभी तो उन्हें किराए के मकानों से भी बाहर निकाल दिया जाता है। पित्रोदा ने पश्चिम भारत के लोगों की तुलना अरब के लोगों से की है।

- रविन्द्रनाथ टैगोर ने अपनी प्रसिद्ध कविता "भारत तीर्थ" में लिखा है कि, कैसे विश्व के कोनों से लहर पर लहर, भारत के तट पर आयीं और भारत के महासमुद्र में समा गयीं, अपनी पहचान को भारत की पहचान में समावेश कराकर। आर्य, अनार्य, द्रविड़, चीनी, शक, हूण, पठान व मुगल आये तथा इन सभी जातियों के धर्म, फिलॉसफी व विचार के मिश्रण से एक महान देश बना भारत।

- सैम व टैगोर के प्रस्तुतिकरण में जरूर फर्क था। टैगोर की भाषा व सोच उदार थी, तथा देश की विविधता को सहर्ष स्वीकार करता दिख रहा था। पर, सैम का वर्गीकरण दिल दुखाने वाला व लगभग व्यंग्यात्मक व कठोर।

वास्तव में देखा जाए तो अरबों और ईरानियों के साथ भारत के ऐतिहासिक लिंक रहे हैं, जिन्हें किसी भी सूत्र में नकारा नहीं जा सकता। मुगल साम्राज्य के अंतिम दौर में अफगानिस्तान पर कई बार राजस्थान के राजाओं का शासन रहा था। पित्रोदा की जिस टिप्पणी पर सर्वाधिक आलोचना हुई है, वह है दक्षिण भारतीयों का रंग-रूप अफ्रीकियों से मिलाना। त्वचा के रंग को लेकर यह एक भ्रान्तिपूर्ण रवैया है। सच

पूछे तो दुनिया का कोई भी देश इतना रंगभेदी नहीं है, जितना की भारत, क्योंकि यहां गोरा रंग का हमेशा से गुणासन किया जाता रहा है। दक्षिण भारतीयों के बारे में उनकी टिप्पणी ना केवल अपमानजनक है बल्कि उससे त्वचा के रंग को लेकर भारतीयों का दृष्टिकोण भी झलकता है, लेकिन इस संदर्भ में जिन लोगों ने पित्रोदा की आलोचना की है, उन्होंने भी एक तरह से भारतीय मानसिकता का (शेष पृष्ठ 5 पर)

'आपको कैसे मालूम अडानी-अबांनी टैम्पो में भरकर पैसा देते हैं'

राहुल गांधी ने यह पलटवार करते हुए मोदी जी से व्यंग्यात्मक टोन में पूछा, "क्या यह आपका पुराना अनुभव है?"

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 8 मई। कांग्रेस नेता, राहुल गांधी ने सीधे तौर पर प्रधानमंत्री मोदी से एनफॉर्समेंट डायरेक्टोरेट (ई.डी.) और केन्द्रीय अन्वेषण ब्यूरो (सी.बी.आई.) की टीमों को उद्योगपतियों, अंबानी और अडानी के पास भेजने के लिए कहा है ताकि प्रधानमंत्री अपना आरोप सिद्ध करने के लिए सूचना इकट्ठी कर सकें, कि, क्या इन उद्योगपतियों ने कांग्रेस पार्टी को काला धन दिया है।

- राहुल गांधी ने तंज करते हुए यह भी कहा, "आप ई.डी. व सी.बी.आई. की टीमों अडानी-अबांनी के प्रतिष्ठानों पर भेजते, आपके आरोपों के सबूत इकट्ठे करने के लिये।"

अडिग है कि, भाजपा सरकार ने अडानी और अंबानी के कर्जें माफ करके, उनको अरबों रुपये कमाने में मदद की है। सोशल मीडिया में संचारित एक विडियो बयान में राहुल गांधी ने, अंबानी-अडानी से "डील" वाले ताने पर, नरेन्द्र मोदी पर हमला बोला है, "नमस्कार मोदी जी, क्या आप डर गए?" राहुल गांधी ने कहा, "अंबानी, अडानी से आप सामान्यतः बंद दरवाजों के पीछे बात करते हो, यह पहली बार हुआ है कि आपने सार्वजनिक तौर पर अंबानी, अडानी कहा।" प्रधानमंत्री के ताने पर प्रतिक्रिया देते हुए कांग्रेस नेता ने कहा, "और आपको यह भी पता है कि वे धन "टैम्पो" (गाड़ी) में भेजते हैं। क्या यह आपका निजी अनुभव है?" फिर उन्होंने (शेष पृष्ठ 5 पर)

'नोटों से भरे बोरे, टैम्पो में डालकर कांग्रेस, अडानी व अबांनी से लेकर आयी है'

प्र.मंत्री मोदी ने राहुल गांधी पर सीधा आरोप लगाया और कहा, इसी कारण चुनाव की घोषणा होने के बाद से राहुल ने अडानी-अबांनी को गाली देना बंद कर दिया है

-श्रीनंद झा-
-राष्ट्रदूत दिल्ली ब्यूरो-
नई दिल्ली, 8 मई। वर्तमान लोकसभा चुनावों के बीच में, प्रधानमंत्री नरेन्द्र मोदी ने कांग्रेस नेता पर सनसनीखेज आरोप लगाकर राजनीति में खलबली मचा दी। उन्होंने कांग्रेस नेता राहुल गांधी पर आरोप लगाया कि जब से इस बार का चुनाव प्रचार अभियान शुरू हुआ है राहुल गांधी ने उद्योगपति गौतम अडानी व मुकेश अंबानी के खिलाफ आरोप लगाया बंद कर दिया है। संभवतया दोनों उद्योगपतियों से कांग्रेस को टैम्पो में भरकर नोटों के बोरे मिले हैं। उन्होंने कांग्रेस पर हमला बोलते हुए

- तेलंगाना की एक आम सभा में सार्वजनिक मंच से लगाये गये इस संगीन आरोप से सब स्तब्ध हैं।
- आम चर्चा है, क्या मोदी के पास कुछ ठोस सबूत हैं, इस आरोप के बारे में, जो वे दो-तीन दिन में उजागर करेंगे।

कहा कि कांग्रेस को इस बात का खुलासा करना चाहिए कि उसने अंबानी व अडानी से कितने बोरे कालाधन प्राप्त किया है। मतलब दाल में कुछ काला है, "यह बात प्रधानमंत्री ने तेलंगाना की एक जनसभा में जोर-शोर से कही। राहुल गांधी वर्ष 2014 से ही प्रधानमंत्री मोदी और दोनों उद्योगपतियों के बीच में संतगांठ होने का आरोप लगाते रहे हैं और चुनाव प्रक्रिया प्रारंभ होने के बाद भी वे इस पर चुप नहीं बैठे और आरोप लगाते रहे हैं। कांग्रेस नेता पवन खेड़ा ने कहा था कि, उन्होंने 3 अप्रैल से अब तक सार्वजनिक मंचों से 103 बार अडानी का नाम लिया था तथा 30 से अधिक बार मुकेश अंबानी का संदर्भ दिया था। कांग्रेस ने 47 सैकड़ का वीडियो भी

जारी किया था, जिसमें 5 क्लिप्स ऐसी हैं जिनमें राहुल जोर-शोर से अडानी और मोदी के संबंधों के बारे में प्रश्न खड़े करते हैं, प्रत्येक क्लिप में उनके भाषण की तारीख व स्थान का जिक्र है: 2 मई को कर्नाटक में, 3 मई को महाराष्ट्र, 5 मई को तेलंगाना में, 6 मई को मध्यप्रदेश में और 7 को झारखंड में। वीडियो का शीर्षक है: "पी.एम. मोदी को अडानी ने नौकरी पर रखा है।" अलग से जारी एक बयान में, प्रियंका गांधी वाड्वा ने प्रधानमंत्री व भाजपा पर आरोप लगाया कि उन्होंने उद्योगपतियों का 16 ट्रिलियन रूपयों का (शेष पृष्ठ 5 पर)

मोदी ने ही संविधान की भावना को वास्तव में धरातल पर उतारा:अठावले

नई दिल्ली 8 मई (वार्ता)। रिपब्लिकन पार्टी ऑफ इंडिया (अठावले) के राष्ट्रीय अध्यक्ष एवं केंद्रीय सामाजिक न्याय और अधिकारिता राज्यमंत्री रामदास अठावले ने कहा कि देश के प्रधानमंत्री नरेन्द्र मोदी जी भारतीय संविधान को सर्वोच्च सम्मान देते हुए बाबासाहेब डॉ. भीमराव अम्बेडकर जी के आदर्श व विचारों को आगे बढ़ाने का काम कर रहे हैं।

अठावले ने कहा कि कांग्रेस नेता राहुल गांधी की ओर से केंद्र सरकार पर देश में आरक्षण हटाए जाने के भ्रामक दुष्प्रचार, बयानबाजी एवं तथ्यहीन आरोपों के विरोध में हमारी पार्टी ने चुनाव आयोग में गत छह मई को लिखित शिकायत भेजकर विधिसम्मत कार्रवाई करने की मांग की गयी है। अठावले ने आरोप लगाया कि राहुल गांधी सहित इंडिया समूह के नेतागण जनसभाओं में बयानों के जरिये देश के संविधान पर खतरा बता रहे हैं।

वित्त वर्ष 2023-24 में इकनॉमिक ग्रोथ 8 फीसदी तक पहुंचने के आसार

नई दिल्ली, 8 मई। वित्त वर्ष 2023-24 में इकनॉमिक ग्रोथ 8 फीसदी तक पहुंचने के आसार हैं। मुख्य आर्थिक सलाहकार वी. अनंत नारायणरवन ने यह संभावना जाहिर की है। उन्होंने कहा है कि 31 मार्च 2024 को समाप्त वित्त वर्ष की तीन तिमाहियों में मजबूत बढ़ाव दर्ज की गई। इसके आधार पर वित्त वर्ष 2023-24 में सकल घरेलू उत्पाद यानी जीडीपी ग्रोथ रेट आठ फीसदी तक पहुंचने की काफी संभावना है। भारत का सकल घरेलू उत्पाद दिसंबर 2023 को समाप्त तीसरी तिमाही में 8.4 फीसदी बढ़ा। दूसरी तिमाही में जीडीपी ग्रोथ 7.6 फीसदी रही। जबकि पहली तिमाही में यह 7.8 फीसदी थी। नागेश्वरन यहां एनसीईआर की ओर से आयोजित एक कार्यक्रम में शिकरत करने पहुंचे थे। उन्होंने कहा, "आईएमएफ ने वित्त वर्ष 2023-24 के लिए 7.8 फीसदी की वृद्धि दर का अनुमान लगाया है। अगर आप पहली तीन तिमाहियों में ग्रोथ की रफ्तार को देखें तो स्पष्ट रूप से जीडीपी रेट आठ फीसदी तक पहुंचने की संभावना काफी अधिक है।"

- अठावले ने कहा कि कांग्रेस नेता राहुल गांधी की ओर से केंद्र सरकार पर देश में आरक्षण हटाए जाने के भ्रामक दुष्प्रचार, बयानबाजी एवं तथ्यहीन आरोपों के विरोध में हमारी पार्टी ने चुनाव आयोग में गत छह मई को लिखित शिकायत भेजकर विधिसम्मत कार्रवाई करने की मांग की गयी है।

- अठावले ने कहा कि, राहुल गांधी ने भारत जोड़ो यात्रा की थी, लेकिन उनकी यात्रा 'भारत तोड़ो यात्रा' थी। कांग्रेस पार्टी ने सदा से देशविरोधी ताकतों का ही परोक्ष या अपरोक्ष रूप से समर्थन ही किया है।

विपक्षी दलों की ओर से नरेन्द्र मोदी जी के खिलाफ जनता के बीच में यह दुष्प्रचार फैलाया जा रहा है कि भारतीय जनता पार्टी (भाजपा) चुनाव में 400 सीटें इसीलिए जीतना चाहती है, कि वह संविधान को बदल सके। अठावले ने कहा कि प्रधानमंत्री भी स्वतः अपनी कई जनसभाओं में संविधान बदलने के मिथ्यारोपों का खंडन कर चुके हैं। उन्होंने कहा कि में

संविधान निर्माता बाबासाहेब डॉ. भीमराव अम्बेडकर जी के संविधान को केंद्र सरकार के धर्मग्रंथ जैसा सम्मान देकर उनके विचारों व आदर्शों को धरातल पर सार्थक रूप से पहुंचाने का काम कर रहे हैं।

उन्होंने कहा कि संविधान निर्माता डॉ. बाबासाहेब भीमराव अम्बेडकर जी के द्वारा 26 नवम्बर, 1949 को तत्कालीन राष्ट्रपति डॉ. राजेन्द्र प्रसाद जी को भारत का संविधान सौंपा था। उस दिन को मोदी जी ने 'संविधान दिवस' के रूप में मनाने का निर्णय भी लिया है। सबका साथ सबका विकास सबका प्रयास सबका विश्वास के नारे को पिछले 10 वर्ष से साकार करने का काम केन्द्र सरकार निरन्तर कार्य कर रही है। अठावले ने कहा कि राहुल गांधी ने भारत जोड़ो यात्रा की थी, लेकिन उनकी यात्रा 'भारत तोड़ो यात्रा' थी। कांग्रेस पार्टी ने सदा से देशविरोधी ताकतों का ही परोक्ष या अपरोक्ष रूप से समर्थन ही किया है।

हमारी मांगों को पूरा करने वाले दल को मिलेगा सिख वोट: सरना

शिरोमणि अकाली दल दिल्ली इकाई के प्रधान सरदार परमजीत सिंह सरना ने सिख समाज की तरफ से सरकार से कई मांगें रखीं

नई दिल्ली, 8 मई (वार्ता)। शिरोमणि अकाली दल दिल्ली इकाई के प्रधान सरदार परमजीत सिंह सरना ने बुधवार को कहा कि सिख कौम सिर्फ उसी राजनीतिक पार्टी या उम्मीदवारों को समर्थन देगा जो उसकी मांगों को पूरा करने का वादा स्पष्ट तौर पर करेंगे। सरना ने आज कहा कि 30 वर्ष से जेल में बंद रहने वाले सिखों ने बहुत लंबे समय से नाइंसाफ़ी का सामना किया है। यह आवश्यक है कि नई सरकार बनने पर उन्हें न्याय दिया जाए और उन्हें रिहा किया जाए।

- सरना ने कहा कि, 30 वर्ष से जेल में बंद रहने वाले सिखों ने बहुत लंबे समय से नाइंसाफ़ी का सामना किया है। यह आवश्यक है कि नई सरकार बनने पर उन्हें न्याय दिया जाए और उन्हें रिहा किया जाए।
- सरना ने कहा कि, देश भर के किसान अपनी मांगों को लेकर लगातार आवाज उठा रहे हैं, इसलिए नई सरकार उनकी शिकायतों को सुनकर उसका समुचित समाधान करना चाहिए। किसानों को किसी भी लालच के बिना किसी भी देश या क्षेत्र को अपनी उपज बेचने की इजाज़त दी जानी चाहिए।

या क्षेत्र को अपनी उपज बेचने की इजाज़त दी जानी चाहिए। अकाली नेता ने कहा कि नकाशा साहिब सिख कौम के लिए बहुत महत्वपूर्ण है। हर सिख इसके दर्शन के लिए सुबह-शाम अरदास करता है। नई सरकार के कार्यालय में

सिखों को नकाशा साहिब के दर्शन के लिए वीजा ऑन आइवल दिया जाना चाहिए। उन्होंने कहा इन मांगों के अलावा सिखों के धार्मिक मामलों में केंद्र या राज्य सरकारों द्वारा किसी भी तरह की दखल-अंदजी नहीं की जानी चाहिए।